



ວິຊາ: ປາລີໄວຍາກອນ

ສອນໂດຍ: ພຣະອາຈານ ທອງລອນ ສຸວັນນະສານ


ເບີໂທລະສັບ: 020 96859665



ຈຸດປະສົງຂອງການຮຽນ-ການສອນ

ເພື່ອຢາກໃຫ້ນັກຮຽນເຂົ້າໃຈ ແລະ ສາມາດອະທິບາຍເຖິງ:

- ນາມສັບໃນພາສາປາລີ
- ປະເພດຂອງນາມສັບໃນພາສາປາລີ



ບົດທີ 2 ນາມສັບ

1. ນາມສັບໃນພາສາປາລີ

ນາມສັບ ໝາຍເຖິງຄຳສັບທີ່ສະແດງ ຫຼື ບົງບອກເຖິງ ສິ່ງຕ່າງໆ ເຊັ່ນ: ຄົນ, ສັດ ແລະ ວັດຖຸສິ່ງຂອງເຊິ່ງລວມ ເຖິງການເຄື່ອນໄຫວຂອງສິ່ງຕ່າງໆທີ່ເຮົາເຫັນໃນຊີວິດປະ ຈຳວັນ.



2. ປະເພດຂອງນາມສັບໃນພາສາປາລີ

ນາມສັບໃນພາສາປາລີແບ່ງອອກເປັນ 3 ປະເພດຄື: ນາມນາມ, ຄຸນນາມ ແລະ ສັບພະນາມ.

2.1 ນາມນາມ

ນາມນາມ ແມ່ນນາມທີ່ບົ່ງບອກເຖິງຊື່ທີ່ວໄປຂອງ ຄົນ, ສັດ, ວັດຖຸສິ່ງຂອງ ສະຖານທີ່, ພາວະ ແລະ ອາການຕ່າງໆ ເຊິ່ງແບ່ງອອກເປັນ 2 ຢ່າງຄື:



2.1.1. ສາມັນນາມ

ສາມັນນາມ ແມ່ນຄຳທີ່ສະແດງເຖິງຄົນ, ສັດ, ສິ່ງຂອງເປັນຕົ້ນ ທົ່ວໄປໂດຍບໍ່ເຈາະຈົງ ເຊັ່ນ: ນະໂຣ ຄົນ, ນາລີ ນາງ, ສັດໂຕ ສັດ, ສູນໂຄ ໝາ, ຣຸກໂຂ ຕົ້ນໄມ້ ຈິວະຣັງ ຈິວອນ ແລະ ວິຫາໂຣ ວິຫານ. ເຊິ່ງສາມັນນາມນີ້ ເອີ້ນອີກຢ່າງໜຶ່ງວ່າ ສາທາຣະນະນາມ.

2.1.2. ວິສາມັນນາມ

ວິສາມັນນາມ ແມ່ນນາມທີ່ເປັນຊື່ສະເພາະຂອງຜູ້ນັ້ນ ຫຼື ສິ່ງນັ້ນ ບໍ່ທົ່ວໄປແກ່ຜູ້ອື່ນ ຫຼື ສິ່ງຂອງອື່ນເຊັ່ນ: ສາຣິປຸດໂຕ ພຣະສາຣິບຸດ, ກັດຖະໂກ ມ້າກັດຖະກະ, ພາຣານະສີ ເມືອງພາຣານະສີ, ເນຣັນ ຊະຣາ ແມ່ນ້ຳເນຣັນຊະຣາ. ວິສາມັນນາມນີ້ເອີ້ນອີກຢ່າງໜຶ່ງວ່າ ອະ ສາທາຣະນະນາມ.



2.2. ຄຸນນາມ

ຄຸນນາມ ແມ່ນນາມທີ່ສະແດງເຖິງລັກສະນະ ຫຼື ຄຸນສົມບັດ ຂອງນາມນາມນັ້ນວ່າ ສູງ, ຕໍ່າ, ດຳ, ຂາວ, ສັ້ນ, ຍາວ, ດີ ແລະ ຊົ່ວ ເປັນຕົ້ນ ຄຸນນາມປະກອບມີ 3 ຊັ້ນຄື:

2.2.1. ຊັ້ນປົກກະຕິ

ຊັ້ນປົກກະຕິ ແມ່ນລັກສະນະ ຫຼື ຄຸນສົມບັດຂອງນາມນາມຢ່າງ ປົກກະຕິ ເຊັ່ນ: ອຸດໂຈ ສູງ, ນິໂລ ຕໍ່າ, ກຸສະໂລ ສະຫຼາດ ເປັນຕົ້ນ



2.2.2 ຊັ້ນວິເສດ

ຊັ້ນວິເສດ ແມ່ນສະແດງລັກສະນະ ຫຼື ຄຸນສົມບັດ ຂອງນາມ ນາມຍິ່ງຢອນກວ່າປົກກະຕິໂດຍໃຊ້ ຕະຣະ, ອິຍະ, ອິຍິດສະກະ ຕໍ່ ທ້າຍຄຸນນາມປົກກະຕິ ຫຼື ບາງເທື່ອໃຊ້ ອະຕິ (ຍິງ) ນຳໜ້າເຊັ່ນ: ອຸດ ຈະຕະໂຣ ສຸງກວ່າ, ປາປໂຍ, ປາປິຍິດສະໂກ ເປັນບາບກວ່າ, ອະຕິ ມະຫັນໂຕ ຍິງໃຫຍ່.

2.2.3 ຊັ້ນອະຕິວິເສດ

ຊັ້ນອະຕິວິເສດ ແມ່ນສະແດງລັກສະນະ ຫຼື ຄຸນສົມບັດຂອງນາມນາມເຖິງ ຂັ້ນສູງສຸດໂດຍໃຊ້ຕະນະອິດຖະ ຕໍ່ທ້າຍຄຸນນາມຊັ້ນປົກກະຕິ ຫຼື ບາງເທື່ອກໍ່ໃຊ້ ອະຕິວິຍະ (ເກີນປຽບ) ນຳໜ້າເຊັ່ນ: ອຸດຈະຕະໂມ ສຸງສຸດ, ປາປັດໂຖ ເປັນບາບ ທີ່ສຸດ, ອະຕິວິຍະມະຫັນໂຕ ໃຫຍ່ເກີນປຽບ.



ຕົວຢ່າງ:

2.2.1. ຊັ້ນປົກກະຕິ: ສູງ, ຕ່ຳ, ດຳ, ຂາວ, ໃຫຍ່.

2.2.2 ຊັ້ນວິເສດ: ສູງກວ່າ, ຕ່ຳກວ່າ, ດຳກວ່າ, ຂາວກວ່າ, ໃຫຍ່ກວ່າ.

2.2.3 ຊັ້ນອະຕິວິເສດ: ສູງສຸດ, ຕ່ຳສຸດ, ດຳສຸດ, ຂາວສຸດ, ໃຫຍ່ສຸດ.



2.3 ສັບພະນາມ

ສັບພະນາມ ແມ່ນນາມທີ່ໃຊ້ແທນນາມນາມທີ່ອອກຊື່ມາເທື່ອໜຶ່ງແລ້ວ ຈະກ່າວເຖິງອີກແທນທີ່ຈະອອກຊື່, ນາມນາມນັ້ນ ກໍໃຊ້ສັບພະນາມແທນ ເພື່ອບໍ່ໃຫ້ຊ້ຳກັນ ເຊັ່ນ: ໂສ ເຂົາ, ສາ ນາງ ແລະ ຕັງ ມັນເປັນຕົ້ນ.

ຄໍາຖາມຄົ້ນຄວ້າ

1. ນາມສັບທ໌ ແມ່ນຫຍັງ? ປະກອບມີຈັກປະເພດຄືປະເພດໃດແດ່?
2. ນາມນາມ, ຄຸນນາມ ແລະ ສັບພະນາມແຕກຕ່າງກັນແນວໃດແດ່?
3. ນາມນາມແບ່ງອອກ ເປັນຈັກປະເພດ? ຄືປະເພດໃດແດ່? ແລະ ແຕ່ລະປະເພດແຕກຕ່າງກັນແນວໃດແດ່? ຍົກຕົວຢ່າງມາລະ 3 ຕົວຢ່າງ

ຈົບບົດທີ 2

ນາມສັບ

